

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 36
(7597)
НЯДЗЕЛЯ
5
САКАВІКА
1944 г.

Цана 20 кап.

Для адпору ненавіснаму ворагу, на
абарону чэсці, свабоды і незалежнасці
нашай Айчыны, разам з усім савецкім
народам узняліся жанчыны нашай
краіны.

(3 пастановы ЦК ВКП(б) аб Міжнародным жаночым дні —
8 сакавіка).

АБ МІЖНАРОДНЫМ ЖАНОЧЫМ ДНІ—8 САКАВІКА Пастанова ЦК ВКП(б)

Міжнародны жаночы дзень —
8 сакавіка савецкія жанчыны ў
1944 годзе адзначаюць у абста-
ноўцы гістарычных перамог Чыр-
вонай Арміі над нямецка-фа-
шысцкімі войскамі.

Звыш года Чырвоная Армія
выдэе набаданае наступленне,
громчы гітлераўскіх захопнікаў
і змятаючы іх з савецкай зямлі.
Чырвоная Армія нанесла рашаю-
чыя паражэнні нямецка-фашысц-
кім арміям, вызваліла ад ворага
велізарную тэрыторыю, вырата-
вала ад смерці і нямецкага раб-
ства дзесяткі мільёнаў савецкіх
людзей, вярнула нашай Радзіме
багацейшыя прамысловыя і сель-
скагаспадарчыя раёны і няўхіль-
на прадавае да нашых заход-
ніх граніц.

З першых-жа дзён Айчынай
ваіны савецкія жанчыны плячэ
ў плячэ са сваімі мужамі, сына-
мі, братамі самааддана змагаюцца
за нашу сацыялістычную Айчы-
ну, за роўнапраўе і свабоду, ат-
рыманыя жанчынай пры савец-
кім ладзе.

Соцыялістычны лад прадста-
віў жанчыне неабмежаваныя маг-
чымасці для яе творчай дзейнас-
ці ва ўсіх галінах грамадскага
жыцця. За годы савецкай улады
непамерна ўзраслі матэрыяльны
добрабыт, культурны ўзровень,
палітычная актыўнасць працоў-
ных жанчын.

На свабоднае шчаслівае жыц-
цё савецкага народа пасягнулі
нямецка-фашысцкія нягоднікі.
Яны паставілі сваёй мэтай заня-
воліць і знішчыць наш народ,
знішчыць нашу сацыялістычную
дзяржаву і культуру, захапіць
багаты нашай краіны. Немцы
ўвазі ў часова захопленых імі
раёнах катаржні, нявольніцка-
прыгонніцкі рэжым, яны рабу-
юць народнае дабро, здабытае
шматгадовай працай савецкіх лю-
дзей, спальваюць жыллі і куль-
турныя ўстановы, катуюць і зні-
шчаюць дзяцей, глумяцца над
чэсцю жанчын, катуюць і забі-
ваюць іх. Сотні тысяч савецкіх
жанчын і дзяўчат, захопленых
фашысцкімі катамі ў акупірава-
ных імі раёнах, гвалтоўна па-
гнаны ў нямецкае рабства.

Для адпору ненавіснаму вра-
гу, на абарону чэсці, свабоды і
незалежнасці нашай Айчыны, ра-
зам з усім савецкім народам
узняліся жанчыны нашай краі-
ны.

Побач з савецкімі жанчынамі,
усё больш актыўнай сілай у вы-
зваленчай вайне супроць нямец-
кіх захопнікаў—прыгнатылікаў
Еўропы становяцца жанчыны
ўсіх свабодалюбівых народаў,
якія змагаюцца за сваю свабоду
і незалежнасць.

У імя поўнага і канчатковага
разгрому фашызма, у імя пера-

могі савецкай Радзімы жанчыны
пашай краіны патхняюць сваіх
мужоў, сыноў і братоў на ге-
раічныя подвігі, аддаюць свае
сілы, веды і вопыт на дапамогу
Фронту, на справу перамогі.

На працягу ўсёй вайны жан-
чыны—работніцы нашай прамы-
словай пашпихова авалодваюць
новымі вытворчымі спецыяльнас-
цямі, працуюць не пакладаючы
рук на падтрымку фронту, даюць
Чырвонай Арміі ўсё больш тап-
каў, самалётаў, гармат, мінамё-
таў, кулямётаў, аўтаматаў, він-
товак, боепрыпасаў, снаражэння,
абмундзіравання, нястомна па-
ляшваюць якасць выпускаемай
прадукцыі.

Жанчыны-калгасніцы ў перыяд
ваіны сталі асноўнай, рашаючай
сілай калгаснай вытворчасці.
Сотні тысяч жанчын працуюць
зараз трактарыстамі, шоферамі,
камбайнерамі, механікамі МТС і
соўгасаў.

Выраслі шматлікія кадры жан-
чын—арганізатараў калгаснай
вытворчасці: старшын калгасаў,
брыгадзіраў, загадчыкаў ферм.

Актыўную дапамогу рабочым і
калгаснікам у Айчынай вайне
аказваюць жанчыны—інжынеры
і тэхнікі, аграномы і зоатэхнікі,
работнікі навукі і мастацтва,
учачы, настаўнікі, работніцы са-
вецкіх устаноў, якія самааддана
і нястомна дапамагаюць фронту і
народнай гаспадарцы.

Жанчыны вызваленых ад вра-
га раёнаў з кожным днём павы-
ліваюць дапамогу сваёй вызва-
ліцельніцы—Чырвонай Арміі, са-
мааддана працуюць над аднаўле-
нем гарадоў і вёсак, гаспадаркі
і культурных устаноў, разбура-
ных акупантамі.

У радах набаданае Чырво-
най Арміі мужна змагаюцца з
ворагам слаўныя дочки савецкага
народа—спайперы, сувязісткі, зя-
нітчыцы, лётчыцы. Многа савец-
кіх патрыётка самааддана працую-
ць у Чырвонай Арміі ўрачамі,
фельчарамі, медыцынскімі сёстра-
мі, санітаркамі. Тысячы адваж-
ных жанчын і дзяўчат—парты-
занак бязлітасна знішчаюць гіт-
лераўскіх бандытаў, усямерна да-
памагаюць наступаючай Чырво-
най Арміі.

Працоўныя жанчыны акружа-
юць увагай і клопатамі раненых
войнаў Чырвонай Арміі, працяг-
ваюць мацярынскія клопаты аб дзе-
ціх-сіроках, якія страцілі баць-
коў, дапамагаюць дзяржаве вы-
хоўваць падрастаючае пакаленне.
Савецкія жанчыны-допары даюць
сваю кроў для вызавання дара-
гіх жыццяў савецкіх байцоў і
афіцэраў.

Вайна патрабуе ад савецкіх
жанчын, як і ад усяго савецкага
народа, новых працоўных подві-
гаў у тыле і гераічных спраў на

Фронце, повага напружання ўсіх
намаганняў у імя хутэйшага і
канчатковага разгрому нямецка-
фашысцкіх захопнікаў.

ЦК ВКП(б) абавязвае ўсе пар-
тыйныя арганізацыі правесці
Міжнародны Жаночы Дзень —
8 сакавіка, як масавую палітыч-
ную кампанію, накіраваную на
далейшае ўзмацненне дапамогі
Чырвонай Арміі, на паскарэнне
нашай перамогі над гітлераўскай
Германіяй. Партыйныя арганіза-
цыі павінны шырока растлумачыць
усім працоўным жанчынам,
што ад кожнай савецкай патрыёт-
кі патрабуецца яшчэ больш на-
пружаная праца для справы пера-
могі, павелічэнне выпуску пера-
шаснага ўзбраення і боепры-
пасаў для фронту, харчавання
для арміі і краіны, сыравіны для
прамысловасці. Партыйныя, са-
вецкія, профсаюзныя, комсамоль-
скія арганізацыі абавязаны паў-
седзенна ўцягваць жанчын для
працы на вытворчасці, клапаціцца
аб вытворчым навучанні жан-
чын, іх палітычным выхаванні,
аб бытавых патрэбах жанчын,
запыхаць у грамадскай вытворчасці,
вылучаць перадавых жанчын
і дзяўчат на кіруючую работу ў
савецкіх, гаспадарчых і грамад-
скіх арганізацыях, дапамагаючы
ім расці на рабоце.

Жанчыны—работніцы, інжы-
неры і тэхнікі! У дасканаласці
авалодвайце тэхнікай сваёй спра-
вы, з дня ў дзень павышайце
прадукцыйнасць працы! Працуйце,
не пакладаючы рук, на пад-
трымку фронту! Давайце насту-
паючай Чырвонай Арміі ўсё больш
узбраення, боепрыпасаў, снара-
жэння, абмундзіравання! Нястом-
на палішайце якасць баявой
прадукцыі!

Жанчыны-чыгуначніцы! Сама-
аддана і дакладна працай за-
беспечвайце поспех наступлення
Чырвонай Арміі! Хутчэй прасоў-
вайце пазыды з войскамі, ваен-
нымі і народнагаспадарчымі гру-
памі! Нястомна мацуйце воінскую
дысцыпліну на чыгунках! Хутчэй
аднаўляйце разбураныя немцамі
чыгуначныя шляхі, масты і па-
будовы, водазабеспячэнне і су-
вязь!

Жанчыны—калгасніцы, работ-
ніцы МТС і соўгасаў! Узорна
падрыхтуйцеся і паспяхова пра-
відзіце веснавую слябу! Змагайцеся
за высокі ўраджай у 1944
годзе! Авалодвайце тэхнікай ва-
джэння трактараў і камбайнаў!
Усямерна павялічвайце прадук-
цыю жывёлагадоўлі! Давайце
фронту і краіне больш харчаван-
ня, а прамысловасці—сыравіны!

Жанчыны—работнікі навукі,
мастацтва і літаратуры, настаў-
нікі, медыцынскія работнікі, агра-
номы і зоатэхнікі, работніцы са-
вецкіх устаноў! Дапамагайце ра-

бочым і калгаснікам у далейшым
уздыме нашай народнай гаспа-
даркі, рухайце наперад савецкую
навуку і культуру! Забеспечвайце
дакладную работу ўсіх звен-
няў нашага дзяржаўнага апарата!
Усе намаганні на дапамогу
фронту, на паскарэнне нашай пе-
рамогі!

Жанчыны савецкіх раёнаў, вы-
зваленых ад нямецкіх захопні-
каў! Хутчэй адраджайце гарады
і вёскі, аднаўляйце прамысло-
васць, транспарт, сельскую гас-
падарку, культурныя і бытавыя
ўстановы, разбураныя гітлераў-
скімі разбойнікамі. Рамантуйце
дарогі! Усямерна дапамагайце на-
ступаючай Чырвонай Арміі!

Жанчыны—зянітчыцы, спай-
перы, лётчыцы, сувязісткі! Ня-
стомна ўдасканальвайце сваё ба-
вое майстэрства, бязлітасна зні-
шчайце нямецкіх захопнікаў!

Жанчыны—учачы, фельчары,
медыцынскія сёстры, санітаркі!
Самааддана змагайцеся за выра-
таванне жыцця і зварот у строй
раненых байцоў і афіцэраў! Ад-
давайце ўсе свае сілы і веды на
дапамогу раненым воінам Чырво-
най Арміі!

Жанчыны-партызанкі! Усямер-
на ўзмацняйце дапамогу насту-
паючай Чырвонай Арміі! Зры-
вайце перакідку варожых войск,
падвоз зброі і боепрыпасаў! Сама-
аддана выконвайце баявыя задан-
ні партызанскіх атрадаў!

Жанчыны і дзяўчаты! Авалод-
вайце ваеннай справай! Вучыце-
ся метка страляць. Вывучайце

справу супроцьпаветранай і су-
процьхімічнай абароны. Усе на-
шы сілы на канчатковы разгром
гітлераўскіх захопнікаў!

Жанчыны савецкіх раёнаў, ча-
сова захопленых нямецка-фа-
шысцкімі разбойнікамі! Наблі-
жаецца гадзіна вашага вызва-
лення! Дапамагайце партызан-
скім атрадам знішчаць нямецкіх
захопнікаў! Хавайцеся ад утану
на нямецкую катаргу! Усім сіла-
мі, усімі сродкамі дапамагайце
наступаючай Чырвонай Арміі!

Брацкае прывітанне жанчы-
нам свабодалюбівых народаў, якія
змагаюцца супроць злейшых вра-
гаў чалавецтва—нямецка-фа-
шысцкіх прыгнатылікаў. Усе
сілы і баявую магутнасць свабод-
далюбівых народаў на хутчэйшы
разгром гітлераўскай Германіі!

Цэнтральны Камітэт Усесаюз-
най Комуністычнай партыі (большэ-
вікоў) вітае жанчын—работ-
ніц, інжынераў і тэхнікаў, кал-
гасніц, жанчын—аграномаў, зоа-
тэхнікаў, настаўнікаў, учачоў,
работнікаў навукі і мастацтва,
медыцынскіх работнікаў, жанчын
—спайперы, сувязістак, лётчыц,
зянітчыц, слаўных партызанак,
усіх працоўных жанчын Савецка-
га Саюза ў Міжнародны Жаночы
Дзень—8 сакавіка і выказвае
цвёрдую ўпэўненасць у тым, што
савецкія жанчыны аддадуць свае
сілы і веды на справу поўнага
вызвалення нашай Радзімы ад
нямецка-фашысцкіх захопнікаў і
канчатковага разгрому ворага.

ЦЭНТРАЛЬНЫ КАМІТЭТ УСЕСАЮЗНАЙ
КОМУНІСТЫЧНАЙ ПАРТЫІ (БОЛЬШЭВІКОЎ).

ПЕРАМОГА ЧЫГУНАЧНІКАЎ

Учора ў клубе імені Леніна
калектыў Беларускай чыгункі
адзначыў сваю першую вялікую
перамогу ў галіне аднаўлення
транспарта. Чыгуначны прысуджа-
на высокая ўзнагарода—пераход-
ны Чырвоны Сцяг НКШЗ.

Сход, прысвечаны ўручэнню
пераходнага Чырвонага сцягу, ад-
крывае старшыня дорпрафсажа
тав. Егаронак.

Слова пры ўручэнні сцяга ат-
рымлівае Намеснік Старшыні Соў-
наркома БССР тав. Былінскі. Над-
гукі марша па сцену ўносяць
сцяг. У сваёй прамове таварыш
Былінскі адзначае, што Чырвоная
Армія ўпэўнена ідзе на захад і
побач з ёю ідуць чыгуначнікі. З
прыходам Чырвонай Арміі адра-
джаецца жыццё на вызваленай
тэрыторыі. Чыгуначнікі Беларус-
кай магістралі, натхнёныя гераіч-
нымі перамогамі Чырвонай Арміі,
выканалі велізарную працу па
аднаўленню транспарта.

Ад імені Цэнтральнага Камітэ-
та КП(б) Беларусі і Соўнаркома
БССР таварыш Былінскі вітае
чыгуначнікаў і жадае ім далей-
шых поспехаў.

Тав. Былінскі ўручае сцяг та-
варышу Камарову—намесніку
начальніка Беларускай чыгункі,
які, прымаючы сцяг, гаворыць,
што калектыў дарогі не толькі
замацуе гэты сцяг за сабой, але
і будзе змагацца за заваяванне
найвышэйшай узнагароды—Сцяг
Дзяржаўнага Камітэта Абароны.
Чыгуначнікаў вітаў генерал-маёр
Чэрняхоў.

На сходзе выступілі таксама
сакратар Гомельскага абкома
КП(б)Б тав. Жыжанкоў, машы-
ніст паравознага дэпо тав. Куль-
вінскі, начальнік вагоннага ўча-
стка тав. Бакавы.

Сход пачаў прывітанні тава-
рышу Сталіну і таварышу Геге-
позічу.

Ад Совецкага Інформбюро

АПЕРАТЫВНАЯ ЗВОДКА ЗА 4 САКАВІКА

На працягу 4 сакавіка на НАРВСКІМ напрамку нашы войскі працягвалі весці баі па расшырэнню плацдарма на паўднёвы захад ад горада НАРВА і выбілі праціўніка з некалькіх вельмі ўмацаваных апорных пунктаў яго абароны.

На ОСТРАУСКІМ напрамку нашы войскі працягвалі весці наступальныя баі, у ходзе якіх авалодалі насялёнымі пунктамі ПА-НЕВА, ГУСАКОВА, НЯМОЕВА, ШУБІНА ГАРА, ЕМЕЛЬЯХІНА, СІГОРЫНА.

На поўдзень ад горада КРЫВЫ РОГ нашы войскі, фарсіраваўшы раку ІНГУЛЕЦ, авалодалі насялёнымі пунктамі ЗЯЛЕНАЯ, РУДНІК, НІКАЛАЕУКА, РОЗАУКА, ЗАГРАДАУКА і чыгуначнымі станцыямі ІНГУЛЕЦ, НІКОЛАКЗЕЛЬСК.

На другіх участках фронту—пошукі разведчыкаў і ў радзе пунктаў баі мясцовага значэння.

На працягу 3 сакавіка нашы войскі на ўсіх фронтах падбілі і знішчылі 25 нямецкіх танкаў. У паветраных баях і агнём зніжэння артылерыі збіта 39 самалётаў праціўніка.

V сесія Вярхоўнага Савета РСФСР

1 сакавіка ў Маскве адкрылася V сесія Вярхоўнага Савета РСФСР 1-га склікання.

Сесію адкрыў Старшыня Вярхоўнага Савета РСФСР дэпутат А. А. Жданав.

На прапанову дэпутата В. П. Прохіна сесія аднагалосна прыняла наступны парадак дня:

Зацвярджэнне Дзяржаўнага Бюджэта РСФСР на 1944 год і справаздачы аб выкананні Дзяржаўнага Бюджэта РСФСР за 1940, 1941 і 1942 гады; аб утварэнні саюза-рэспубліканскага Народнага Камісарыята Абароны РСФСР і саюза-рэспубліканскага Камі-

сарыята Замежных Спраў РСФСР; выбары Старшыні Прэзідыума Вярхоўнага Савета РСФСР.

На першым паседжанні сесія заслухала даклад Народнага Камісара Фінансаў тав. Пасконова аб выкананні Дзяржаўнага Бюджэта РСФСР за 1940, 1941 і 1942 гады.

Пасля даклада тав. Пасконова за садакладам Бюджэтай Камісіі Вярхоўнага Савета РСФСР выступіў старшыня Бюджэтай Камісіі дэпутат І. А. Власаў.

На гэтым першым паседжанні сесія працягнула сваю работу.

VI сесія Вярхоўнага Савета Украінскай ССР

1 сакавіка 1944 года ў Кіеве адкрылася VI сесія Вярхоўнага Савета Украінскай ССР.

Вярхоўны Совет Украінскай ССР аднагалосна зацвердзіў парадак дня сесіі.

3 дакладам па пытанню аб вызваленні украінскіх зямель ад нямецкіх захопнікаў і чарговых задачах аднаўлення народнай гаспадаркі УССР выступіў Старшыня Савета Народных Камісараў УССР тав. Н. С. Хрушчоў.

Пасля спрэчак і заключэння слова тав. Хрушчоў па першым пытанню аднадушна прынята наступная прапанова:

«VI сесія Вярхоўнага Савета УССР, заслухаўшы даклад Старшыні Соўнаркома УССР тав. Хрушчоў, ухваліла дзейнасць і палітыку Совецкага ўрада УССР».

Апрача таго на прапанову дэпутата І. М. Мартыненка па дакладу тав. Хрушчоў прынята яшчэ наступнае рашэнне:

«VI сесія Вярхоўнага Савета УССР выказвае гарачую падзяку нашай доблеснай Чырвонай Арміі, якая вызваляе свабодную савецкую зямлю ад нямецкіх захопнікаў».

VI сесія Вярхоўнага Савета Украінскай ССР выказвае гарачую падзяку вялікаму рускаму народу і ўсім народам Савецкага Саюза, Саюзнаму ўраду, большавіцкай партыі і вялікаму правяду народаў таварышу Сталіну за дапамогу, якую яны аказваюць украінскаму народу ў яго барацьбе з нямецкімі захопнікамі, у паспяховым вызваленні украінскіх зямель ад нямецкіх акупантаў і за тую дапамогу, якую яны аказваюць украінскаму народу ў справе аднаўлення разбуранай нямецкімі захопнікамі народнай гаспадаркі Савецкай Украіны».

Пасля гэтага сесія пераходзіць да разгляду другога пытання парадку дня.

Выданне загада Вярхоўнага Галоўнакамандуючага Маршала Савецкага Саюза таварыша СТАЛІНА

Дзяржаўнае выдавецтва палітычнай літаратуры выдала асобнай брашурай загад Вярхоўнага Галоўнакамандуючага Маршала

Савецкага Саюза таварыша Сталіна ад 23 лютага 1944 года. Тыраж брашуры — 5 мільянаў экзэмпляраў. (ТАСС).

Абвяржэнне ТАСС

Шведская газета «Гетэборг постэн», спасылаючыся на замежныя палітычныя колы Лондана, сцвярджае, што ў савецкіх умовах перамір'я, прапанаваных Фінляндыі, ёсць сакрэтны параграф аб асаблівых умовах інтэрпрэтацыі двух аўстрыйскіх дывізіяў, якія знаходзяцца ў Фінляндыі ў саставе германскіх войск.

ТАСС упэўняважан заявіць, што паведамленне газеты «Гетэборг постэн» аб наяўнасці сакрэтнага параграфа ў прапановах савецкага ўрада з'яўляецца выдумкай і падаўлена падстаў.

НЯСТОМНА ПАЛЯПШАЦЬ АРГАНІЗАЦЫЮ ПРАЦЫ, УМАЦОЎВАЦЬ БРЫГАДЫ І ЗВЕННІ Ў КАЛГАСАХ

У 1933 годзе ў прамове «Аб рабоце ў вёсцы» таварыш Сталін гаварыў, што калгасы, як сацыялістычная форма арганізацыі гаспадаркі, могуць паказаць цуды гаспадарчага будаўніцтва, калі пачае іх стаяць сапраўдныя большавікі, калі яны забяспечаны людзьмі, здольнымі планіраваць гаспадарку і весці яе арганізавана. З таго часу прароблена селізарная праца па падбору, ланцыраванню і выхаванню шматлікіх кадраў кіраўнікоў, арганізатараў і спецыялістаў сацыялістычнай сельскай гаспадаркі. У калгаснай вёсцы выраслі многія сотні тысяч вопытных, ведаючых і адданных сваёй справе кіраўнікоў буйнай арцельнай вытворчасці.

Кіруючыя кадры калгасаў—гэта іх залаты фонд. Ва ўмовах мірнага часу яны ўзначальвалі барацьбу калгаснікаў і калгасніц за ўзмацненне эканамічнай магутнасці савецкай дзяржавы, за павелічэнне грамадскага багацця, за змаганне і культурнае жыццё ў калгасах. У годы Айчынай вайны супроць нямецкіх захопнікаў яшчэ больш вырасла роля кіруючых кадраў у калгасах. Яны закліканы арганізаваць калгаснікаў і калгасніц на самаадданне перамаганне пяжацей вяснянага часу і забяспечыць далейшае пашырэнне вытворчасці сельскагаспадарчых прадуктаў. І калі калгасы, нягледзячы на цяжкасці, забяспечваюць насельніцтва і Чырвоную Армію харчаваннем, а прамісловасць—сыравінай, то ў гэтым вялікая заслуга нашых калгасных кадраў.

У пераважнай большасці раёнаў мясцовыя партыйныя і савецкія арганізацыі правільна ацанілі ўзросшую ролю калгасных кадраў ва ўмовах вайны. У аснову свайго кіраўніцтва калгасамі яны паклалі работу па падбору, навучанню і выхаванню калгасных кадраў. Асабліва шырокі размах гэта работа набыла ў цяперашнюю зіму, калі дзесяткі тысяч старшын праўленняў, брыгадзіраў і звенняў калгасаў праходзяць перападрыхтоўку на спецыяльных курсах. У калгасах адной толькі Іванаўскай абласці, напрыклад, колькасць навучаючыхся і праходзячых перападрыхтоўку складае каля 109 тысяч чалавек. Вялікая праца па замацаванню і навучанню калгасных кадраў праводзіцца ў Маскоўскай абласці і радзе іншых абласцей, краёў і рэспублік.

Нельга, аднак, сказаць, што пытанні ўмацавання калгасных кадраў усюды стаяць у цэнтры ўвагі мясцовых партыйных і савецкіх кіраўнікоў. Знаходзяцца сярод іх яшчэ і такія, якія не супроць пабалбатаць аб цяжкасцях, выкліканых уходам у армію часткі вопытных калгасных работнікаў, але вельмі мала робяць для таго, каб падрыхтаваць новых кадраў. Толькі гэтым можна растлумачыць той факт, што ва многіх раёнах, напрыклад, Кіраўскай абласці пазыны навучання калгасных кадраў да гэтага часу застаюцца добрым пажаданнем. Між

тым сярод старшын арцелей, брыгадзіраў і звенняў тут не мала людзей малавальных, што дорага абыходзіцца дзяржаве і калгасам.

Жыццёвыя інтарэсы дзяржавы, калгасаў і калгаснікаў настойліва патрабуюць няспынага павышэння кваліфікацыі калгасных кадраў. Без гэтага нельга сур'ёзна гаварыць ні аб далейшым арганізацыйна-гаспадарчым умацаванні калгасаў, ні аб павышэнні ўраджайнасці палёў і прадуктыўнасці жывёлагадоўлі. Адказнасць за гэту працу цалкам кладзецца на мясцовыя партыйныя, савецкія арганізацыі і зямельныя органы. Іх абавязак—дабіцца таго, каб пачае кожнага калгаса, брыгады, звяна стаялі людзі, якія ведаюць сваю справу.

У непарыўнай сувязі з падрыхтоўкай калгасных кадраў стаяць задачы далейшага палепшэння арганізацыі працы, умацавання брыгад і звенняў у калгасах. Толькі той калгас паспяхова вядзе і пашырае сваю гаспадарку, дзе наведзены большавіцкі парадак, дзе правільна арганізавана праца, дзе моцная працоўная дысцыпліна. І, наадварот, адна з галоўных прычын адставання часткі калгасаў хавецца ў тым, што ў іх паслаблена ўвага да арганізацыйных пытанняў.

Прадстаўляя веснавая сяўба павінна паслужыць важнейшым этапам у справе падняцтва адстаючых калгасаў да ўзроўню перадавых. Паспяховае выкананне плана сяўбы, скарачэнне тэрмінаў і павышэнне якасці высеве-паліваў работ дазваляць кожнаму цяпер адстаючаму калгасу перамагчы адставанне, з часцю выканаць свой абавязак перад дзяржавай, умацаваць сваю грамадскую гаспадарку і поўнацэнна забяспечыць патрэбы калгаснікаў. Мясцовыя партыйныя і савецкія работнікі і кіраўнікі калгасаў павінны наведзіць цвёрды парадак у кіраўніцтве справамі адстаючых арцелей, умацаваць брыгады і звенні, ліквідаваць факты запущанасці ў арганізацыі і ўліку працы, якія маюцца яшчэ там-сам.

Факты гавораць аб тым, што асобныя партыйныя і савецкія работнікі на месцах у часе вайны паслабілі ўвагу да арганізацыйных пытанняў у калгасах. Яны прымірэнча адносяцца да парушэнняў калгаснага статута, да арганізацыйных непаладак. Яны не змагаюцца з фактамі неарганізаванасці, сваявольнай зомкі брыгад і звенняў, частай зменай брыгадзіраў і звенняў, парушэння працоўнай дысцыпліны. Незавідным прыкладам у гэтых адносінах у мінулым годзе мог служыць Белаглазавскі раён, Алтайскага края, дзе да канца года расналіся амаль усе звенні ў калгасах. А яшчэ зусім нядаўна белаглазавцы па-праву ганарыліся звеннямі высокага ўраджаю. Ці трэба гаварыць, што такія адносіны да пытанняў арганізацыі працы ў калгасах не могуць быць цярпімы.

Кіраваць калгасамі—гэта зна-

чыць нястомна ўмацоўваць іх гаспадарча, умацоўваць арганізацыйна. Мясцовыя партыйныя і савецкія работнікі павінны з дня ў дзень уваходзіць у дэталі калгаснага жыцця, вывучаць калгасную эканоміку, дапамагаць калгасным кадрам, вучыць іх правільнай арганізацыі справы, паўсёдзённа і прадметна, на аснове вопыту перадавых калгасаў, брыгад і звенняў.

Велізарнае значэнне звеннявой сістэмы арганізацыі калгаснай працы падцверджана вопытам перадавых калгасаў. Звеннявая арганізацыя працы ліквідуе ў брыгадах абязлічку, дае палётку ў кіраўніцтве членамі брыгады і кантролі за іх работай, адкрывае шырокі прастор для асабістай ініцыятывы калгаснікаў у палепшэнні апрацоўкі зямлі, ва ўнясенні ўгнаенняў, у доглядзе пасеваў.

Аднак не трэба забываць, што арганізацыйна звяна яшчэ не рашаецца пытанне аб унявядзенні звеннявой сістэмы працы. Важна дабіцца таго, каб звенні былі створаны на справе, каб для іх сучаснае вызначылі ўчасткі, бавылі заданні па ўраджайнасці, строга захоўвалі закон аб дадатковай аплаце працы, не парушалі сталасці звенняў на працягу ўсяго сельскагаспадарчага года. Трэба, нарэшце, пакончыць з нягоднай практыкай, калі ў некаторых калгасах звенні ствараюцца толькі на паперы, а на справе адсутнічаюць.

Сур'ёзную работу па ўпарадкаванні арганізацыі і ўліку працы належыць прарабіць у калгасах вызваленых ад нямецкай акупацыі раёнаў. Тут завава прыходзіцца камплектаваць сталыя брыгады і звенні ў брыгадах, падбіраць добрых брыгадзіраў і звенняў, замацоўваць за брыгадамі і звеннямі зямельныя ўчасткі, рабочую жывёлу, інвентар. Чым больш арганізавана будзе праведзена гэта работа, тым хутчэй будзе забяспечана арганізацыйна-гаспадарчае ўмацаванне вызваленых калгасаў.

З кожным днём набліжаецца гарачая веснавая пара. Паўднёвыя раёны краіны пачалі ўжо высеве-паліваў работ. Набліжаецца час веснавой сяўбы і ў другіх раёнах краіны. Для падрыхтоўкі да масавай сяўбы застаюцца лічаныя тыдні. Настаў час, калі кожны дзень, кожная гадзіна павінны быць запоўнены кранатай работай па складанню і ўкладанню рабочых пасевных планаў, ліквідацыі арганізацыйных недаробак, расстаноўцы сіл і сродкаў у калгасах.

Кожны калгас, кожная брыгада, кожнае звяна павінны сустрэць сяўбу ва ўсеўзбраенні матэрыяльна-тэхнічных сродкаў, у поўнай арганізацыйнай гатоўнасці. Гэтага патрабуюць інтарэсы барацьбы за высокі ўраджай, інтарэсы бесперабойнага забеспячэння насельніцтва і Чырвонай Арміі прадуктамі харчавання, прамісловасці—сыравінай. Гэтага патрабуюць інтарэсы нашай Радзімы.

(«Правда»
3 сакавіка 1944 г.)

Будаваць хутка, тання, прыгожа

Велізарныя страты прычынілі нямецкія акупанты соўгасам Беларусі. Большасць соўгасаў знішчана дашчэнт. Сярод іх «Перамога соцызлізма», «Перамога», імені Молатава, Насовічы, Мормаль, Уваравічы і Ліпава. У астатніх соўгасах знішчаны вытворчыя будынкі, машына-трактарныя майстэрні і іншыя жылцевыя важныя цэнтры.

Соўгасы аднаўляюцца, у іх ідзе падрыхтоўка да веснавой сяўбы, ствараюцца рамонтныя базы, калектывы рыхтуюцца да прыёму жыццё.

Ужо ў гэтым годзе ў соўгасах вызваленых раёнаў Беларусі вызначана даволі вялікая праграма будаўніцтва. Дастаткова сказаць, што план будаўніча-аднаўленчых работ у некалькі разоў большы аб'ёму будаўніцтва ў соўгасах у даваенны час.

Каб перамагчы цяжкасці і выканаць план будаўніцтва, кіраўнікам і спецыялістам соўгасаў неабходна перабудаваць сваю работу на ваенны лад, мабілізаваць усе ўнутраныя рэсурсы, напярэць ініцыятыву і выпрацоўваць рабочых-будаўнікоў.

Наркамат соўгасаў БССР распрацаваў практычныя мерапрыемствы па будаўніцтве ў савецкіх гаспадарках. Да апошняга часу існавала такое становішча, калі будаўнічыя рабочыя ў соўгасах арганізаваліся ў брыгады на кароткі час, пакуль не ішлі на паловы работы. Цяжасць складу брыгад, сезоннасць іх працы, траты часу на арганізацыю і «раскачку» адбіваліся на будаўніцтве. Стала будаўніча брыгада, цвёрды графік работ на кожнаму аб'екту, забеспячэнне выканання дзённых заданняў і перавыкананне вытворчых норм — такая павінна быць арганізацыя будаўнічых работ у соўгасе.

Сталыя будаўнічыя брыгады арганізаваны ўжо ў радзе соўгасаў, як Рэчыца, Пісарэўшчына, «Перамога», імені Горкага.

Жанчыны на будаўніцтве ў

соўгасах да ваіны ўдзельнічалі выключна як падсобная сіла. Цяпер перад соўгасамі стаіць задача прыцягнуць жанчын на асноўныя работы. Да навяскаў трэба ставіць кваліфікаваных рабочых, якіх-б іх навучалі.

Для будаўніцтва трэба перш за ўсё выкарыстаць мясцовыя матэрыялы — рэшткі разбураных будынкаў. У значнай частцы соўгасаў асноўным будаўнічым матэрыялам з'яўляецца лес. Але ёсць соўгасы, якія знаходзяцца далёка ад лясных масіваў. У такіх выпадках трэба замяняць лес глінай і іншымі матэрыяламі. Пры наяўнасці паліва трэба будаваць цагельныя заводы. Такіх заводаў запраектавана 7. Раіцца таксама пры адсутнасці лесу закідаць сцены даўно вядомымі самавам, цэглай-сырцом. Можна раіць таксама будаўніцтва глінабітных, гліналітных, глінаплітных, глінавалькавых і турчунных сцен.

Захаванне тэхнічных правіл у будаўніцтве памяншае з гэтых матэрыялаў абавязкова. Нельга забываць, што ўсе глінабітныя і падобныя ім пабудовы павінны будавацца не на грунце, а абавязкова на ізаляцыі на фундаментах з цокалем каля 30—40 сантыметраў. Гэта ахоўвае сцены ад вільгаці, ад замання лізу. Пры адсутнасці каменя можна раіць для фундамента бітую цэглу ад разбураных будынкаў ці смаленыя грунтаблокі з павышанай дамешкай смалы (10 процантаў).


Замест дошак для перакрываў жывёлагадоўчых пабудов і нават жылых дамоў можна рабіць глінажэрды ці глінавалькавыя паціл. Для падлог пры адсутнасці дошак можна выкарыстаць рэшткі бярвенняў, распілішы іх на круглыя торцавыя шашкі. Апошнія ўкладваюцца па глінабітнай падлозе, а зазоры запаўняюцца глінай, паверхня засмольваецца і пасыпаецца пяском. Толькі ізаляцыйны матэрыял можа быць

заменены бярозай. У кожным

соўгасе пры жаданні можна арганізаваць выпрацоўку смалы. Для дахаў з поспехам можна выкарыстоўваць глінасалому (так званыя адамаўскія стрэхі).

У якой-бы абстаноўцы ні праходзіла будаўніцтва, заўсёды трэба памятаць аб якасці работ, аб тым, што памяншэнне ў соўгасах павінны быць выдатнымі. Асабліва ўвагу трэба звярнуць на правільную, планавую забудову соўгасаў. Раней у забудове нашых соўгасаў здаралася, што жывёлагадоўчыя пабудовы нападалі ў жытую зону і наадварот. Там, дзе памяншэнне поўнаасцю разбураны, неабавязкова прытрымлівацца старага месца. Напрыклад, калі раней кароўнік размяшчаўся ў жылой зоне, а цяпер поўнаасцю разбураны, то неабавязкова аднаўляць яго на тым жа месцы. Будаўніцтва ў соўгасах весці хутка і тання; памяншэнне павінны быць прыгожымі і добра спланаванымі.

Е. МАРШАК,
галоўны інжынер аддзела
будаўніцтва Наркамата
соўгасаў БССР.



У ТЫЛЕ ВОРАГА. Н-скі раён Беларусі.
НА ЗДЫМКУ: партызанскі атрад вядзе бой з карным атрадам немцаў.

ПРАМЫСЛОВАСЦЬ РЭЧЫЦЫ А ЖЫВАЕ

Рэчыца — прамысловы горад. На ўскраінах яго раскінуліся карпусы шматлікіх прадпрыемстваў. Да ваіны тут кіпела жыццё. На чыгуначных ветках і аўтастрадах ішла адсюль розная прадукцыя. Цвікі і запалкі, піламатырыялы і дубільны экстракт, віно і фанеру даваў горад савецкай краіне.

Рэчыца была вызвалена ад нямецка-фашысцкіх акупантаў у выніку імклівага наступлення часцей Чырвонай Арміі. Немцы былі выбіты з Рэчыцы сілаю савецкай зброі. Але яшчэ ў часе свайго гаспадарання і перад сваім адступленнем нямецкія бандыты нанеслі цяжкія раны прамысловасці горада. Страты, нанесеныя нямецкімі захопнікамі толькі адной запалкавай фабрыцы «Х Кастрычнік», вылічаюцца ў 15 мільёнаў рублёў, лесаваду імені Кірава — 4 мільёны рублёў, дубільна-экстрактаваму — 2 мільёны рублёў. Знішчана была і мясцовая прамысловасць.

Пяты месяц прайшоў з дня вызвалення. За гэты час кожнае прадпрыемства горада дэталёва

абследавана спецыялістамі, складзены планы аднаўлення.

Адраджэнне заводаў і фабрык пачалося. На-днях уступіў у строй лесавад імені Кірава.

Ажывае мясцовая прамысловасць. На месцы поўразбураных памяшканняў і ўзарваных цэхаў пачалі ўжо даваць прадукцыю адноўленыя прадпрыемствы. Тое, што ўжо зроблена ў гэтай галіне, сведчыць, што справамі мясцовай прамысловасці займаюцца кіраўнікі раёна, што яны вывучаюць мясцовыя магчымасці і ставяць іх на службу Радзіме. Перадчым, што ўжо зроблена: у горадзе адноўлены і працуюць два млыны, абутковая, шавецкая, метызная майстэрні, кузня. У хуткім часе адкрыюцца сталарная і конькавая майстэрні. Мылаварная арцель выпусціла першую партыю прадукцыі.

Тут вырабляюць ганчарную пасуду, якую выпускае цэх цагельнага завода: званы, гаршкі, пецельніцы. Прыгожая, добра-якасная пасуда. На яе вельмі вялікі попыт. Арганізавана і дае нядрэнную прадукцыю вяровачна-канатная арцель, якая скарыстоўвае для сваёй вытворчасці адрывы пняўкі.

Арцель «Палескі емалак» прыступіла да выпрацоўкі дзёгцю, калёспай мазі і вугалю для кузні. 300 станаў абадоў і 150 станаў калёс ужо вырабіла арцель «Рассвет». Гранаўская рыбаарцель (Рэчыцкі раён) вылавляла звыш 10 цэнтнераў рыбы. 3 першых дзён вызвалення працуе скурзавод, які выпрацоўвае 150 штук скур у месяц. На плодвінзаводзе арганізаваны цэх па выпрацоўцы павіда, які даў першых 2,5 тоны прадукцыі. Астатнія цэхі падрыхтаваны для выпрацоўкі віна.

Гэта першыя крокі. Ажывае прамысловая Рэчыца, вяртаецца да жыцця.

С. ШАПАВАЛАВА.

Своечасова правесці догляд за садамі

Беларусь — краіна квітнеючых садоў. Нахучую беларускую антонаўку, смачны пітэйфлінг, пупіўку і іншыя гатункі яблынь добра ведалі працоўныя горада Леніна, сталіцы нашай Масквы і іншых буйных прамысловых цэнтраў Саюза, куды ў даваенны час з Беларусі вывозіліся сотні тон пладоў.

Садоўніцтва ва ўмовах Беларусі з'яўляецца адной з важнейшых прыбытковых галін сельскай гаспадаркі. На базе плодагаднай сыравіны ў рэспубліцы хутка развівалася плодагадная прамысловасць, якая выпускала кандытарскія вырабы, віны, фруктовыя сокі. Да пачатку Айчынай ваіны звыш 50 процантаў калгасаў рэспублікі мелі грамадскія сады намерам ад 5 да 100 гектараў і больш 25 процантаў двароў калгаснікаў мелі на сваіх сядзібах сады з колькасцю дрэў ад 15 да 30 штук.

За год ваіны з нямецкімі захопнікамі садоўніцтва ў БССР таксама, як і іншыя галіны сельскай гаспадаркі, пацярпела вялікія страты. Пладовыя пітомнікі, якія забяспечвалі калгасы і кал-

гаснікаў пасадным матэрыялам, абрабаваны фашысцкімі нягоднікамі, сажанцы вывезены, інвентар знішчаны, палі зараслі былі. Сады служылі месцам для ўкрыцця варажэй артылерыі, у іх будаваліся доты і дзоты, а таму многа насаджэнняў знішчана, а якія засталіся — вельмі пашкоджаны і патрабуюць капітальнага рамонту.

Зіма гэтага года спрыяе добрай перазімоўцы дрэў і пладовых пачак. Неабходна выкарыстаць гэтыя спрыяльныя ўмовы і за зімовы час, які застаўся, правесці ў садах догляд за ўсімі дрэвамі і дабіцца атрымання ў гэтым годзе добрага ўраджаю садавіны.

За зімовы час трэба зрэзаць і прыбраць з садоў усе засохлыя і зусім хворыя дрэвы, таму што яны з'яўляюцца рассаднікам караедаў і іншых шкоднікаў. Узімку з дрэў знімаюцца гнёзды вусняў златагузі, баярышніцы і іншых шкоднікаў, якія зімуюць у лісцях, прымацаваных да галінак павуцінкамі, а таксама гнёзды вусняў кольцавага шоўкапрада, размешчаныя на канцах галінак невялікімі калечкамі ша-

рага колеру. Гнёзды вусняў знімаюцца з дрэў пры дапамозе пожніц, насаджаных на доўгія шасты, а потым збіраюцца і спальваюцца.

Пасля знішчэння гнёздаў вусняў правесці абрэзку пладовых дрэў. У маладых садах абрэзка робіцца, галоўным чынам, з мэтай далейшага фарміравання крон. Для гэтага дрэвы ўважліва аглядаюцца і ў першую чаргу ўдаляюцца галінкі, якія растуць унутр крон, а таксама і тыя галінкі, якія збліжаюцца паміж сабою і ствараюць аднабокасць крон. Для падоўжання росту галоўных галінак і абрастання іх бакавымі робіцца пакарачэнне гэтых галінак, прыкладна, на чацвёртую частку даўжыні гадовага прыросту. Дрэвы, замаруджаныя ў росце, абразаюцца больш моцна і вясною пад такімі дрэвамі ўносіцца ўгнаенне (гной ці торф у колькасці 1—2 цэнтнеры на дрэва). Як правіла, абрэзка вонкавых галінак для працягвання росту робіцца на знешніх вочкі, размешчаныя нізку, а ў тых выпадках, калі дзве суседнія галінкі збліжаны, то, каб развесці іх у бакі, адну з іх ці абодвы адразаюць над бакавымі пачкамі, якія размешчаны з супрацьлеглых бакоў.

У старых садах пры абрэзцы

дрэваў перш за ўсё ўдаляюцца ўся суш і ваўкі (тлустыя парасткі), калі апошнія не патрэбны для замены адміраючых галінак. Далей з крон дрэваў удаляюцца галінкі, якія ствараюць зацімненне ў кронах, а таксама ўсе пашкоджаныя галінкі. У слабаб'ялых дрэваў падразаюцца канцы падворных галінак. Пры абрэзцы дрэваў нельга пакідаць шыны, а таксама глыбока ўрэзацца ў аснову шкідотных (галоўных) галінак, так як на месцы шыноў і на месцы глыбокіх выразаў хутка ўтвараюцца раны.

Абрэзку дрэў як у маладых, так і ў старых садах неабходна заканчваць да канца сакавіка ці пачатку красавіка, задоўга да рапускання пачак. Усе абрэзаныя галінкі прыбіраюцца з садоў.

З наступленнем больш цёплых дзён у садах робіцца ачыстка дрэў ад старой адмершай кары. Старая кара шчышчаецца як са штамбаў, так і са шкідотных галін крон. Ачыстку можна рабіць спецыяльнымі скрабамі ці вялікімі нажамамі, кавалкамі кос, сірпоў і іншымі падобнымі прыладамі. Ачыстка павінна вытвараць на асярочна, каб не закрануць камбіяльнага пласта дрэва. Усе ачысткі неабходна збіраць на рагожу ці мешкавіну і спальваць,

бо ў шчылінах кары ёсць яечкі ўсялякіх шкоднікаў.

Адначасова з ачысткай кары вычышчаюцца і задзелваюцца ўсе раны і дуплы на дрэвах. З дуплаў выбіраецца ўсё смецце і шкодны пласт гнілой драўніны. Ачышчаныя дуплы прамываюцца 2-процэнтным рашчынам жалезнага купаросу і замазваюцца шчабенкай і рашчынам пяску з глінай ці вапнай. Пасля ачысткі кары, замазкі ран і дуплаў, ствалы і шкідотныя галіны дрэваў беляцца вапняным малаком ці ў крайнім выпадку глінай.

За зімовыя месяцы павінны быць загатоўлены і вывезены ў сады гной, торф і іншыя арганічныя ўгнаенні з разліку 30—40 тон на гектар. Пры недахопе ўгнаенняў іх трэба ўносіць пад дрэвы з разліку 2—3 цэнтнеры на дарослае дрэва і 1—1,5 цэнтнера на маладое. У дарослых садах асабліва эфектыўна дзейнічае фекальнае ўгнаенне.

Усе работы на зімовым доглядзе за садамі павінны быць закончаны да пачатку палівавых работ.

Сады — багацце нашай рэспублікі і, аднаўляючы разбураную ворагам сельскую гаспадарку, мы павінны паклапаціцца аб нашых садах.

Н. ХАБЕНКА,
аграном Наркамзема БССР.

ПАМ'ЯЦІ ТАВ. БАРАШКАВА М. П.

На баявым пасту ў тыле ворага загінуў верны сын беларускага народа і большэвіцкай партыі — адказны рэдактар падпольнай рэспубліканскай газеты «Звязда» — орган ЦК і Мінскага абкома КП(б) Беларусі — таварыш **Барашкаў Міхаіл Парфенавіч**.

Выхаванец партыі і Ленінскага комсамола, М. П. Барашкаў быў бязмежна адданы сваёй сацыялістычнай Радзіме, савецкаму народу, справе Леніна—Сталіна.

З юных год тав. Барашкаў прымае актыўны ўдзел у грамадска-палітычным жыцці. У 1929 годзе ён уступае ў рады партыі большэвікоў. У 1930 годзе накіроўваецца на вучобу ў Камуністычны Інстытут Журналістыкі, па сканчэнні якога працуе на адказнай газетнай рабоце ў Беларусі. З 1939 года і да пачатку Айчынай вайны тав. Барашкаў працуе адказным рэдактарам рэспубліканскай газеты «Чырвоная змена» — орган ЦК ЛКСМБ. На якую-б работу ні пасылала яго партыя, тав. Барашкаў, праяўляючы пастойную энергію і выстойлівасць, часна і аддана выконваў даручаную яму справу. Усё, хто сустракаўся з ім на рабоце, бачылі, як шырока разгортаўся здольнасці гэтага маладога і растушага партыйнага работніка. Ён быў прынцыповым і прамым чалавекам, бязлітасным да ворагаў народа і іх паслугачоў, быў неаддзяльным да ўсіх і ўсялякіх неаддзяльных.

З першых дзён Вялікай Айчынай вайны М. П. Барашкаў у перадавых радах барацьбы з нямецка-фашысцкімі захопнікамі за

часць, свабоду і незалежнасць савецкай Радзімы. Партыя пакідае яго на адказнай падпольнай партыйнай рабоце ў тыле праціўніка. Маючы вопыт журналісцкай дзейнасці, перамагаючы цяжкасці, не шкадуючы ні сіл, ні здароўя, тав. Барашкаў правёў вялікую арганізатарскую работу — узначаліў выданне на часова акупіраванай нямецкімі захопнікамі тэрыторыі Беларусі падпольнай рэспубліканскай газеты «Звязда» — орган ЦК і Мінскага абкома КП(б) Беларусі. Пад кіраўніцтвам і пры паўсёдняй дапамозе падпольных партыйных органаў газета «Звязда» з'явілася гарачым прапагандыстам, агітатарам і арганізатарам партызанскага руху ў Беларусі. Газета «Звязда» ўзнімала найшырэйшыя масы беларускага насельніцтва на свядзеную ўсенародную вызваленчую барацьбу супроць нямецкіх захопнікаў.

Партыя і Савецкі ўрад высока ацанілі плённую работу тав. Барашкава М. П. у тыле праціўніка: за асаблівыя заслугі ў развіцці партызанскага руху ён быў ўзнагароджаны ордэнамі **Чырвонага Сцягу і Чырвонай Звязды**.

Беларускі народ захвае памяць аб сваім верным сыне, мужным барацьбіту за нашу верную справу — таварышу **Барашкаве М. П.** Яго адданае служэнне Радзіме, савецкаму народу, большэвіцкай партыі, таварышу Сталіну будзе патхняць тысячы савецкіх патрыётаў на новыя баявыя подвігі ў барацьбе з нямецка-фашысцкімі захопнікамі, да поўнага іх разгрому і выгнання за межы нашай Радзімы.

П. Панамарэнка, Н. Наталевіч, П. Калінін, В. Малін, І. Былінскі, Л. Цанава, І. Крупня, Г. Зідзінаў, Н. Бударын, Ц. Гарбуноў, Н. Аўхімовіч, М. Зімянін, В. Казлоў, І. Фешчанка, С. Прытыцкі, І. Краўчанка, К. Мазураў, А. Чэрнікава, І. Бельскі, І. Варвашэня, Н. Прохараў, В. Закурдаеў, С. Узілейскі, І. Ільшын, З. Матузаў, П. Навалёў.

Рыхтуем баявыя рэзервы

Прапоўныя горада Гомеля на другі дзень пасля вызвалення ад нямецкіх захопнікаў сотнямі пайшлі добраахвотна ў рады баявых дывізій, якія вызвалілі Гомель. Многія былі часова пакінуты ў горадзе для ваеннай падрыхтоўкі, бо раней не паспелі прайсці ваеннай службы. Падрыхтоўка гэтых грамадзян—ваеннаабавязаных і прызыўнікоў—разгарнулася з 10 студзеня ў вячэрнія гадзіны і на выходных днях.

Нягледзячы на цяжкасці, добра праходзіць вучоба ў воднікаў і паравознікаў. Першая чарга закончыла навучанне. Хутка закончыць навучанне першая чарга яшчэ на двух пунктах — Цэнтральным і Новабеліцкім.

Праверка паказала, што навучанне прайшло не дарэмна. Усе вучэбнікі добра засвоілі абавязкі адзіночнага байца, статуты Чырвонай Арміі і на заліковых стрэльбах паказалі, што навучыліся страляць і будучы бійца ворага метка. Упэўне здавальняюча працаваў вучэбны пункт воднікаў, дзе адміністрацыя аказала вялікую дапамогу ў арганізацыі пункта, вылучыла свой сержанткі і афіцэрскае састаў запаса. Начальнік вучэбнага пункта тав. Берднікаў


старанна падрыхтаваў заняткі, і вынікі сказаліся пры заліках. Выдатна засвоілі праграму і выканалі стрэльбы таварышы Далгадзілін, Манікоў, Нікулін, Рыбчанкоў, Садчыкаў, Грышкоў, Добраквашын, Куркоў, Жарып, Кліманскі, Асіпкоў.

Пачалася падрыхтоўка да навучання 2-й чаргі. З 1 па 6 сакавіка Горваенкамат праводзіць інструктарска-метадычны збор афіцэраў і сержантаў, вызначаных для навучання і падрыхтоўкі мінамётчыкаў і снайпераў. Вызначаны вучэбныя пункты, рыхтуецца ўсё неабходнае. У перыяд з 10 па 15 сакавіка пачаў працаваць вучэбны пункт другой чаргі на чыгунцы, у воднікаў, у Цэнтральным раёне і ў Нова-Беліцы.

Кантынгент, які будзе навучацца ў другую чаргу, павялічваецца ў тры разы. Неабходна, каб у гэтую работу больш актыўна ўключыліся комсамольскія арганізацыі і ўся грамадскасць горада, тады вучэбныя пункты справядна з ускладненымі задачамі і падрыхтуюць сотні новых байцоў, якія пры першай неабходнасці са зброяй у руках пойдзю граміць нямецка-фашысцкіх акупантаў.

Гомельскі горваенком
маёр **МАЦВЕЕУ**.

ПА СОВЕТКАМУ САЮЗУ



У вызваленым ад нямецкай акупацыі Кіславодску. Адноўлены цэнтральны санаторый Чырвонай Арміі.

Адноўленыя заводы і цэхі

Уступаюць у строй адноўленыя заводы, цэхі, мартэнаўскія печы Данбаса.

Здадзены ў эксплуатацыю Сталінскі коксахімічны завод. Першы эшалон коксу прызначаны для Грузіскага ферасплаўнага камбіната.

Уступіў у строй цэх двухдзюймовых труб Макеўскага завода. Прамысловасць атрымала першую партыю труб.

3.500 ЗВЕННЯУ ВЫСОКАГА УРАДЖАЮ

У калгасах Казахстана арганізавана больш 3.500 звенняў высокага ўраджаю. Звеннявыя прайшлі месячныя курсы, праслухалі лекцыі па агратэхніцы, арганізаваны працы і статут сельгасарцэ-

лі. Майстры высокіх ураджаю рысу Кім Ман-Сам і яго паслядоўцы Жахаеў і Танаберганаў расказалі калгаснікам аб сваім вопыце.

На металургічным заводзе імя Барашылава адноўлена мартэнаўская печ № 5 з усёй сістэмай абслугоўваючых яе аграгатаў. Мартэн прайшоў сушку. Хутка пачнецца выплаўка сталі.

У Краматорску адноўлены цвікавы завод. Ён будзе штомесячна вырабляць 15 тон цвікоў для патрэб кумунальнай гаспадаркі і прамысловых прадпрыемстваў Краматорска і Данбаса.

Паравозы
вызваленым
чыгунакам

Чыгуначнікі Паўночнай магістралі абавязаліся аслабіць дзве паравозныя калоны для вызваленых чыгунакаў. Яны стрымалі сваё слова.

25 лютага перададзены ў распраджэнне НКШЗ першая калона. Другая калона таксама сфарміравана і ў бліжэйшыя дні будзе адпраўлена на адну з вызваленых чыгунакаў.

10 НОВЫХ ДЗІЦЯЧЫХ ДАМОЎ

У бліжэйшыя два месяцы ў Калінінскай абласці дадаткова адкрываецца 10 дзіцячых дамоў на 1.000 дзіцяў. Пачаты рамонт і абсталяванне будынкаў. У пачатку сакавіка тры дзіцячыя спецыяльныя дамы — у Невелі, Таржку і Балагім — прымуць сваіх выхаванцаў.

Зараз у абласці працуюць 49 дзіцячых дамоў, у якіх выхоўваецца каля 5.000 дзіцяў.

ДАМЫ АДПАЧЫНКУ
ДЛЯ РАБОЧЫХ

Уралмашзавод за апошнія паўгода адкрыў на ўскраінах Свядлоўска два дамы адпачынку. У іх на пачатку сакавіка адпачываюць 100 станкабудальнікоў. Тэрмін адпачынку — два тыдні. З пачатку гэтага года ў абодвух дамах пабывала 300 рабочых завода.

МІЖНАРОДНАЯ ІНФАРМАЦЫЯ

Усеагульная забастоўка ў Паўночнай Італіі

ЛОНДАН, 3 сакавіка. (ТАСС). Агенцтва Рэйтэр перадае, што, па вестках, атрыманых з франка-італьянскай граніцы, 2 сакавіка ў Мілане пачалася ўсеагульная забастоўка, якая распаўсюдзілася на ўсю Паўночную Італію. Па паведамленню карэспандэнта швейцарскай газеты «Нацыяналь пэйтунг», забастоўка арганізавана і праводзіцца падпольным камітэтам. Забастоўкай ахоплены ўсе раёны Італіі на поўнач ад ураўняў Таскана і Эмілія да граніц Францыі, Швейцарыі і Аўстрыі. Фашысцкія ўлады аб'явілі ў сувязі з забастоўкай лакаут да 8 сакавіка. Буйныя італьянскія ваенныя заводы Брэда, Пірэлі і другія бяздзейнічаюць.

БАІ У ЮГАСЛАВІІ

ЖЭНЕВА, 3 сакавіка. (ТАСС). Як паведамляюць з Югаславіі, часці народна-вызваленчай арміі спынілі наступленне, прынятае акупантамі ў Славенскім прымор'і. Вораг панёс вялікія страты.

26 лютага праціўніку ўдалося пры дапамозе танкаў уварвацца ў горад Гліна. Аднак на наступны дзень часці народна-вызваленчай арміі, нягледзячы на тое, што гітлераўцы кінулі ў бой

ЛОНДАН, 4 сакавіка. (ТАСС). Агенцтва Рэйтэр паведамляе з Цюрыха, што, па вестках карэспандэнта базельскай газеты «Нацыяналь пэйтунг» з К'яса на італа-швейцарскай граніцы, ва ўсеагульнай забастоўцы рабочых узненнай прамысловасці і транспарта ў Паўночнай Італіі ўдзельнічаюць 6 мільёнаў чалавек. Па маючыхся вестках, у Мілане адбываюцца сур'ёзныя сутычкі з акупантамі. Паведамляюць таксама аб хвадзяваннях у Балоніі, Генуі і Турыне. Рабочыя, якія бастуюць, дэманструюць на вуліцах супроць гвалтоўнай мабілізацыі італьянцаў на працу ў Германію на германскую армію.

авіяцыю і танкі, вызвалілі гэты горад і вярнулі страчаныя пазіцыі. Наступленне праціўніка на гэтым участку фронту правалілася. На працягу апошніх дзён 12-я Герцагавінская брыгада, дзейнічаючы разам з 6-й Чорнагорскай брыгадай, ачысціла ад праціўніка Рудзіна і заняла Вілюсе. Панёшы вялікія страты, праціўнік адступіў у напрамку Трэвіяна.

ДЗЕЙНІ АНГЛІСКОЙ АВІАЦЫІ

ЛОНДАН, 4 сакавіка. (ТАСС). У Лондане афіцыйна аб'яўлена, аб тым, што англійскія бамбардзіроўшчыкі «Маскіто» ўноч па 4 сакавіка зрабілі палёт на Бер-

лін і аб'екты Заходняй Германіі. Днём 4 сакавіка атакаваны ваенныя аб'екты Паўночнай Францыі.

На лёт
амерыканскіх
самалётаў на Берлін

ЛОНДАН, 3 сакавіка. (ТАСС). Як перадае агенцтва Рэйтэр, амерыканскія знішчальнікі днём 3 сакавіка зрабілі штурмавы палёт на Берлін. Гэта першы палёт амерыканскіх самалётаў на стацыю Германіі.

Цяжкія бамбардзіроўшчыкі з саставу 8-га амерыканскага авіяцыйнага корпуса ў суправаджэнні знішчальнікаў саюзнікаў зрабілі палёты на аб'екты ў Паўночна-Заходняй Германіі і Паўночнай Францыі.

ВЫСТУПЛЕННЕ МАРЫСОНА
У ШВІЦЫ

ЛОНДАН, 4 сакавіка. (ТАСС). Як перадае агенцтва Рэйтэр, англійскі міністр унутраных спраў і ўнутранай безапэчнасці Марысон, які выступіў учора ў Швэцыі, заявіў, што Дэюнкерк больш не паўтोरніца. «На гэты раз, — сказаў ён, — неабходна памыляцца адносна вынікаў». «Мы, — працягваў ён, — маем намер уступіць у Еўропу, дайці да Германіі, сханіць германскую армію за глотку і выбіць з яе дух. Мы маем намер назаўсёды закончыць з германскім генеральным штабам, з германскай ваеннай традыцыяй, з германскай прагнасцю ўлады і германскай прывычкай да агрэсіі».

РЭДАКЦЫЙНАЯ КАЛЕГІЯ.